

16/02/2025

07.40 PM

آداب

یہ آکاش وانی سرینگر ہے ۔

اب آپ سید مبشر رفاعی سے خبریں سنئے

پہلے اہم خبروں کی سُرخوں پر ایک نظر۔

بیڈ لائنز

*.....بھارت، 2030 تک ٹیکسٹائل کی درآمدات میں تین گنا اضافہ کرنے کیلئے پر عزم// وزیر اعظم نے نئی دہلی میں جموں کشمیر کی دستکاریوں کی سراہنا۔

*.....سماج کی شمولیاتی اور تیز تر ترقی نوجوانوں کی پیداواری صلاحیت پر منحصر//سانہ میں گائیڈنس اینڈ کونسلنگ سیل کی سالانہ تقریب سے یفٹنٹ گورنر کا خطاب۔

*.....سول سیکریٹریٹ جموں میں جموں ضلع کے عوامی نمائندوں کی وزیر اعلیٰ سے پری بجٹ مشاورت ۔

اور

*.....نئی دہلی کے ریلوے اسٹیشن پر بھگدڑ کے واقعے کی تحقیقات شروع ۔

وزیر اعظم

وزیر اعظم نریندر مودی نے کہا ہے کہ بھارت کی ثقافتی گونا گونیت ملک کے مختلف حصوں میں تیار ہونے والی ٹیکسٹائلز میں بھی نمایاں ہو رہی ہے ۔انہوں نے کہا کہ بھارت 2030 تک ٹیکسٹائل کی درآمدات میں تین گنا اضافے کے ساتھ اسے 9 لاکھ کروڑ روپے تک پہنچانے کا ارادہ رکھتا ہے۔

نئی دہلی کے بھارت منڈیم میں ایک تقریب سے خطاب کرتے ہوئے وزیر اعظم نے جموں کشمیر کی دستکاریوں کا بھی نام لیکر ان کی پذیرائی کی۔

.....(PM)....Byte.....

ایل جی

یفٹنٹ گورنر منوج سنہا نے کہا ہے کہ سماج کی تیز تر اور شمولیاتی ترقی اس کے نوجوانوں کی پیداواری صلاحیت پر منحصر ہوتی ہے اور جموں کشمیر میں اس ترقی کو حاصل کرنے کیلئے

ہمین مقامی سطح پر اپنے نوجوانوں کی صحت مندی یقینی بنانی چاہئے۔ سانہ میں نوجوانوں کی کی چھٹی سالانہ تقریب سے خطاب کرتے GCC ترقی سے متعلق گائیڈنس اینڈ کونسلنگ سیل ، انتظامیہ کے ساتھ مل کر کام کر رہی ہے۔ GCC ہونے انہونے کہا کہ یہ مقصد حاصل کرنے کیلئے □یفٹنٹ گورنر نے کہا کہ وہ جموں کشمیر کے نوجوانوں کو باہمت اور مضبوط دیکھنا چاہتے ہیں۔ انہونے کہا کہ نوجوانوں کے اقدار اور حوصلے بلند ہونے چاہیں تاکہ وہ ایک ہاتھ میں صدیوں پرانے اقدار تو دوسرے ہاتھ میں جدید سائنسی آلات □یکر دنیا کو راستہ دکھائیں۔

وزیر اعلیٰ

وزیر اعلیٰ عمر عبداللہ نے بجٹ تشکیل دینے کے عمل میں عوامی نمائندوں سے تفصیلی صلاح و مشورے کی ضرورت اجاگر کرتے ہوئے کہا ہے کہ اس کی بدولت عوام کے توقعات پر پورا اُترا جا سکتا ہے۔ وہ آج سول سیکریٹریٹ جموں میں جموں ضلع کے عوامی نمائندوں سے پری بجٹ مشاورت میں اظہار خیال کر رہے تھے ۔

عمر عبداللہ نے کہا کہ وہ بجٹ کے مسودے کو اپنے دفاتر میں بھی تیار کرسکتے تھے تاہم عوامی توقعات کا احترام کرتے ہوئے انہونے چُنے گئے نمائندوں سے صلاح و مشورے کو ترجیح دی۔

میٹنگ میں کابینی وزیر ستیش شرما ، چیف سیکریٹری اٹل ڈا ، جموں کے ارکان اسمبلی اور ضلع ترقیاتی کونسل کے چیر پرسن اور دیگر متعلقہ عہدیداران بھی موجود تھے۔

انٹرو

وزیر اعظم نریندر مودی کی طرف سے گزشتہ سال پانچ جون کو ماحولیات کے عالمی دن کے موقعے پر شروع کی گئی ملک گیر مہم ایک پیڑ ماں کے نام کے تحت جموں کشمیر میں بھی شجر کاری کی سرگرمیاں انجام دی جا رہی ہیں۔

جہاں اس پہل سے ماؤں کے تنیں عزت و احترام کا جذبہ پیدا ہو رہا ہے ، وہیں اسکی بدولت ماحول کو بھی قابل قدر فائدہ پہنچ رہا ہے ۔ایک رپورٹ کے ساتھ آکاشوانی نیوز کے سربراہ طارق راتھر۔

.....Byte.....

بریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔DTH اور AIR خبرینآپ آکاشوانی کے موبائل اپلیکشن نیوز آن

سکینہ ایتو

تعلیم اور سماجی بہبود کی وزیر سکینہ ایتو نے یوتھ ایکسچینج پروگرام وطن کو جانو کے تحت اقتصادی اعتبار سے کمزور طبقوں سے تعلق رکھنے والے 250 اسکول کی بچوں کے ایک گروپ کو ای ، جنے پور اور اجمیر کے 13 روزہ دورے پر روانہ کیا۔

اس موقعے پر اپنے خیالات کا اظہار کرتے ہوئے وزیر موصوفہ نے کہا کہ سرکار پسماندہ طبقوں اور دور افتارہ علاقوں کے طبیب علموں کیلئے تعلیم کے دائرے کو وسیع کرنے کیلئے پر عزم ہے۔

فاروق عبداللہ

نیشنل کانفرنس کے صدر ڈاکٹر فاروق عبداللہ نے کہا ہے کہ بہتر حکمرانی کا راز عوامی نمائندہ سرکار میں ہی مضمر ہے۔ جموں میں پارٹی کارکنوں ، عہدیداروں اور معزز شہریوں سے بات کرتے ہوئے انہوں نے مرکزی سرکار سے مخاطب ہو کر مطالبہ کیا کہ اسے چاہئے کہ وہ جموں کشمیر کا ریاست کا درجہ بحال کرنے کے اپنے وعدوں کو یاد کرے اور اس کی بجائی کے سلسلے میں اعلان کرے۔

طارق قرہ

پردیش کانگریس کے صدر طارق حمیدہ قرہ نے جموں کشمیر کے ریاستی درجے کی بجائی کیلئے کوئی مخصوص ٹائم لائن نہ دینے جانے پر مرکزی سرکار کو ہدف تنقید بنایا ہے۔

راجوری کے ڈونگی علاقے میں ”ہماری ریاست ہمارا حق“ مشن کے تحت ورکروں کے ایک کنوینشن سے خطاب کرتے ہوئے انہوں نے کہا کہ مرکز نے ریاستی درجے کی جلد بجائی کے جو وعدے کئے ہیں ، وہ انہیں عملی جامہ پہنانے میں نا کام رہا ہے۔

اطلاعات پروگرام

جموں کشمیر میں روایتی موسیقی، فن، ادب اور ثقافت کو تحفظ فراہم کرنے اور فروغ دینے کی خاطر سرکاری سطح پر مناسب اقدامات کئے جا رہے ہیں۔ اس ضمن میں محکمہ اطلاعات و تعلقات عامہ کے اہتمام سے فن اور موسیقی کو فروغ دینے کیلئے ”سمن بل“ کے نام سے ایک منفرد پروگرام شروع کیا گیا ہے۔

اس بارے میں محکمے کے جوائنٹ ڈائریکٹر کشمیر سید شہنواز بخاری نے آکاشوائی نیوز سرینگر کے ساتھ بات کرتے ہوئے کہا۔

.....(Syed Shahnawaz)....Byte.....

رشید حافظ

اس دوران موسیقی ، گائیکی ، تھیٹر اور فن و ادب سے تعلق رکھنے والی معتبر شخصیات نے کشمیری موسیقی اور گائیکی کے فن کو اپنے اصل پیرائے میں نئی نسل تک پہنچانے کی

ضرورت پر زور دیا ہے۔ فن کاروں کا کہنا ہے کہ کشمیر کے فن اور ادب کی تاریخ، شروع سے ہی تابناک رہی ہے اور اس کو کسی بھی صورت میں مسخ کرنے سے سماج کو ادبی نقصان سے دو چار ہونے کا خطرہ لاحق ہے۔

شعبہ خبر کے ساتھ بات کرتے ہوئے وادی سے تعلق رکھنے والے ایک معروف گلوکار اُستاد عبدالرشید حافظ نے اپنے جذبات کا اظہار کچھ اس طرح کیا۔

.....(Rashid Hafiz)....Byte.....

صوت کشمیر

غیور فاؤنڈیشن کی طرف سے جمونمیں صوت کشمیر مرحوم سید غلام رسول غیور اندرابی کی یاد میں ایک پروگرام منعقد کیا گیا، جس کی صدارت آہ آباد یونیورسٹی اور کلیانی یونیورسٹی مغربی بنگال کے سابق وائس چانسلر پروفیسر رتن لال ہانگلو نے کی۔ پروگرام کے حوالے سے انہوں نے کہا۔

.....(Rattan Lal)....Byte.....

مکتوب

جموں کشمیر سٹوڈنٹس ایسوسی ایشن نے سعودی عرب میں قید ایک کشمیری انجینئر عبدالرفیع بابا کے معاملے میں وزیر اعلیٰ عمر عبداللہ کے نام ایک مکتوب لکھا ہے۔

مکتوب میں وزیر اعلیٰ سے گزارش کی گئی ہے کہ وہ انسانی ہمدردی کی بنیاد پر یہ معاملہ وزیر خارجہ ڈاکٹر ایس جے شنکر کے ساتھ اٹھائیں تاکہ وہ اس معاملے میں سعودی حکام سے رابطہ کریں۔

منشیات

سماج کو منشیات کی عنت سے چھٹکارا دلانے کیلئے ملک بھر میں انفرادی اور اجتماعی سطح پر سرگرم کوششیں جاری ہیں۔ وزیر اعظم نریندر مودی کا پیغام۔

.....(PM)....Byte.....

جموں کشمیر میں بھی نوجوانوں کو اس عنت سے دور رکھنے کیلئے کوششیں جاری ہیں۔ اس تعلق سے جب ہم نے معروف پدم ایوارڈ یافتہ ادیب موہن سنگھ سلاتھیہ سے بات کی تو انہوں نے کہا

.... (Mohan Sing)....Byte.....

پوایس

*.....اس دوران پو۔یس نے کپواڑہ کے ریڈی چوکیل علاقے سے ایک منشیات فروش کونشیلی اشیاء کے ساتھ گرفتار کیا ہے اس کا نام عبدلرشید میر ساکنہ زونہ ریشی بتایا گیا۔

*.....دریں اثنا پو۔یس نے منشیات کے خلاف بیداری پیدا کرنے کے ایک قدم کے طور پر آج کپواڑہ کے سوگام اور کرلہ پورہ علاقوں میں جانکاری ریلیاں نکالی۔

*.....ادھر پو۔یس نے جوابر پورہ نارہ ہل میں ایک کارروائی انجام دے کر پانچ جوازیوں کو گرفتار کر کے ان کے قبضے سے کچھ نقدی رقم ضبط کی ہے۔

بھگڈ

ریلوے کی وزارت نے نئی دہلی کے ریلوے اسٹیشن پر گذشتہ رات پیش آئے بھگڈ کے واقعے کے سلسلے میں اعلیٰ سطح کی تحقیقات شروع کی ہے۔ اسٹیشن پر بھگڈ کے اس واقعے میں 18 افراد از جان اور کئی دیگر زخمی ہو گئے۔ مرنے والوں میں گیارہ خواتین اور پانچ بچے شامل ہیں۔

تحقیقاتی کمیٹی نے نئی دہلی ریلوے اسٹیشن کی تمام ویڈیو فوٹیج کو محفوظ کرنے کے احکامات جاری کئے ہیں۔ اس دوران دہلی پو۔یس نے بھی اس واقعے کی تحقیقات اپنی سطح پر شروع کی ہے۔

صدر جمہوریہ، نائب صدر جمہوریہ، وزیر اعظم اور ریلوے کے وزراء نے اس حادثے پر رنج و غم اور دکھ کا اظہار کیا ہے۔ ادھر یفٹنٹ گورنر منوج سنہا، وزیر اعلیٰ عمر عبداللہ اور نائب وزیر اعلیٰ سریندر کمار چودھری نے بھی بھگڈ کے اس واقعے میں ہوئے جانی نقصان پر صدمے کا اظہار کیا ہے۔

مہا کنبھ

یو پی کے شہر پریاگ راج میں مہا کنبھ میلہ خوش اسلوبی سے جا ری ہے اور اب تک کروڑوں لوگوں نے تروینی سنگم میں امرت سنان میں حصہ لیا

-----Music-----

اس دوران پریاگ راج میں آج مہا کنبھ کے چلتے عقیدے اور آب وبوا کی تبدیلی کے عنوان پر ”کنبھ کی آستھا ایوم جل وانیوپری ورتن“ کے موضوع سے ایک ماحولیاتی کانفرنس منعقد کی گئی۔

تپ دق

ملک میں 100 دنوں پر مشتمل تپ دق مخالف مہم شدو مد سے جا ری ہے۔ جمونو کشمیر میں بھی اس بیماری کے مریض اپنا علاج و معالجہ کروا رہے ہیں۔
صحت یاب ہوئی ایک مریضہ کے تاثرات۔

-----Byte-----

موسم

محکمہ موسمیات کی پیش گوئی کے مطابق جمون کشمیر میں اگلے چوبیس گھنٹوں کے دوران کہیں کہیں پر ہلکی سے درمیانہ درجے کی بارش یا برف باری ہونے کا امکان ہے۔
سرینگر میں آج دن کا زیادہ سے زیادہ درجہ حرارت 18 ڈگری سیلسیوس جبکہ کل رات کا کم سے کم درجہ حرارت 0.4 ڈگری سیلسیوس ریکارڈ کیا گیا۔
جمون میں آج دن کا زیادہ سے زیادہ درجہ حرارت 24.2 ڈگری سیلسیوس جبکہ کل رات کا کم سے کم درجہ حرارت 9.7 ڈگری سیلسیوس تھا۔
سرینگر میں کل طلوع آفتاب صبح 7 بجکر 14 منٹ پر اور غروب آفتاب شام 6 بجکر 16 منٹ پر ہو گا۔
اسکے ساتھ ہی خبروں کا یہ بلٹن ختم ہوا۔
خبروں کا اگلا بلٹن آکاشوانی سے
کل صبح 7 بجکر 45 منٹ پر کشمیری میں نشر ہو گا۔
ہمیں دیجئے اجازت//خدا حافظ۔